

**RULING MOGHTI MID-DEPUTY SPEAKER FIS-SEDUTA NRU 306 TAD-19 TA' OTTUBRU 2005**

Dwar il-point of order imqajjem mill-Onor Charles Mangion fis-seduta tal-bieraħ 18 ta' Ottubru, 2005 rigward interpellanza partikolari li l-istess Onor Membru għamel lil diversi Ministri tal-Gvern fuq:

"Kemm thallsu flus f'hospitality fristoranti/lukandi bejn Jannar 2004 u Settembru 2005? Kemm minn dawn kienu jaqbzu l-Lm150? Min kienu l-persuni li għalihom thallsu dawn l-ikliet/riċevimenti, u x'kienet ir-raġuni?"

Is-Sedja rrikorriet għar-rulings preċedenti u tasal għall-konkluzjoni illi m'għandhiex poter li tintervjeni fejn jidhlu risposti mogħtija mill-Ministri għal interpellanzi li jsirulhom, hliet jekk id-diskors użat ma jkunx parlamentari skond l-Ordni Permanenti.

Madankollu, is-Sedja thoss li fid-dawl ta' l-Ordni Permanenti Nru 26, għandha tirrakkomanda lill-Ministri u lis-Segretarji Parlamentari sabiex jagħmlu hliet u jagħtu twegibiet opportuni għall-mistoqsijiet li jolqtu hwejjeġ pubbliċi, primarjament finanzi pubbliċi, u għalhekk, fl-isfond u fil-parametri ta' l-iskambju li sar fil-Kamra fis-Seduta Nru 305 bejn l-Onor Mangion u l-Onor Prim Ministru, is-Sedja tordna lill-Iskrivan tal-Kamra biex jara li l-interpellanza ta' l-Onor Mangion terġa' ssir lil dawk il-Ministri li ma tawx twegiba dwar in-nefqa pubblika.